

# नव घोषित जिलों को लेकर गतिरोध जारी

विराटनगर क्षेत्र को जयपुर जिले में रखने की मांग, सरकार की सद्वृद्धि के लिए हवन किया

पावटा, (निसं)। विराटनगर क्षेत्र को जयपुर जिले में यथावत रखने के लिए संघर्ष समिति द्वारा धरना स्थल पर मंगलवार को सद्वृद्धि यज्ञ हवन किया गया। पंडित विमलेश कौशिक, पंडित योगेश कौशिक द्वारा विधि विधान पूर्वक पूजन कार्य करा कर हवन कार्य संपन्न कराया गया।

मंगलवार की दोपहर धरना स्थल पर एकत्रित होकर जनप्रतिनिधियों सहित लोगों ने विराटनगर क्षेत्र को जयपुर जिले में यथावत रखने के लिए मंत्रोच्चारण के मध्य हवन में आहुतियां डाली। भगवान से गुहार लगाई कि वह सरकार को सद्वृद्धि दे ताकि सरकार अपने तानाशाह रवैये को छोड़कर विराटनगर क्षेत्रवासियों की मनोस्थिति को समझे और शीघ्रतापूर्वक अपने निर्णय को वापस ले। लोगों ने सरकार को चेतावनी देते हुए कहा कि अभी तो विराटनगर क्षेत्रवासी शांतिपूर्ण प्रदर्शन कर रहे हैं। अगर सरकार ने शीघ्र ही फैसला नहीं बदला तो सरकार के खिलाफ उग्र आंदोलन किया जाएगा।



विराटनगर को जयपुर जिले में यथावत रखने के लिए संघर्ष समिति ने हवन यज्ञ किया।

संघर्ष समिति के सदस्य पवन शर्मा ने कहा सरकार विराटनगर क्षेत्र के धैर्य की परीक्षा ना ले क्षेत्र के साथ अन्याय किसी भी स्तर में बर्दाश्त नहीं किया जाएगा। सरकार या तो विराटनगर को जिला बनाए या जयपुर जिले में यथावत रखा जाए। इस दौरान

संघर्ष समिति के जगदीश यादव, सेवानिवृत्त अधिकारी बाबूलाल रुडला, पवन शर्मा जवानपुरा, पूर्व सरपंच संतोष मोदी, भोमराज चेची, शिवदान फागणा, रमेश शर्मा खालोलाई, रविन्द्र कावव, गिरिराज सिंह, विजय जांगिड, डॉ विवेक भिंडा,

लोकाेश कुमार शर्मा, मूलचंद सेनी, पूरणमल चौधरी, ओमप्रकाश, विकास शर्मा, कैलाश चंद्रशर्मा, साधु राम जाट, लाला राम जाट, रामजी लाल शर्मा, पूरणमल शर्मा, दौलत राम, हनुमान सहाय, कालूराम गुर्जर सहित अनेक लोग उपस्थित रहे।

टोंक जिले को अजमेर संभाग से हटाकर जयपुर संभाग में शामिल किए जाने की मांग की

टोंक को जयपुर संभाग में शामिल करने की मांग को लेकर हस्ताक्षर शुरु

निवाई, (निसं)। विधायक प्रशांत बैरवा द्वारा टोंक जिले को अजमेर संभाग से हटाकर जयपुर संभाग में शामिल किए जाने की मांग को लेकर झिलया मंडल से हस्ताक्षर अभियान की शुरुआत की गई।

मंडल अध्यक्ष एडवोकेट उमदे सिंह कसाना ने बताया कि अभियान के शुभारंभ से पूर्व मंडल के कार्यकर्ता ब्लॉक अध्यक्ष शंकर चौधरी की मौजूदगी में खिडगी मोड के समीप एकत्रित हुए। जहाँ पुरजोर समर्थन के साथ कार्यकर्ताओं ने हस्ताक्षर अभियान की शुरुआत का आव्हान किया। इसके बाद कार्यकर्ताओं ने हस्ताक्षर अभियान को सफल बनाने के लिए गांव व ढाणी तक लेकर जाने का निर्णय लिया गया। जिसको लेकर कार्यकर्ताओं को जिम्मेदारी सौंपी गई। इस अवसर पर गोविन्दनारायण चौधरी, देवा पोसवाल, राजेन्द्र चौधरी, मोती गुर्जर, राजु मीणा, श्योजी पायलेट, राकेश राजावत, रमजानी मसुरी, आसीफ,



टोंक को जयपुर संभाग में शामिल करने की मांग को लेकर हस्ताक्षर अभियान शुरु किया।

रामसहाय, हरीपुरा, पप्पू गुर्जर, खेमराज प्रजापत, चौधरी, प्रभु, किशन चौधरी, दामोदर बलाई व सुरेश सिंगवाडिया, हरिनारायण गुर्जर, रामलाल गोपाल सहित अनेक ग्रामीण उपस्थित थे।

दो बाइकों की टक्कर में तीन जनों की मौत

बीकानेर, (निसं)। नेशनल हाईवे पर तेज रफ्तार में बाइक चला रहे तीन युवकों की मौत हो गई। हादसे में देर रात श्रीद्वारगढ़ में दो बाइक के बीच आमने-सामने की टक्कर हो गई। घायल युवकों को गंभीर हालत में पीबीएम अस्पताल में भर्ती करवाया गया। रात करीब 10 बजे से एक बजे के बीच तीन युवकों ने दम तोड़ दिया। दरअसल, श्रीद्वारगढ़ के गांव लखासर के युवक नारायण सिंह और तख्तसिंह श्रीद्वारगढ़ से लखासर की ओर जा रहे थे। वहीं, सामने से कोलायत तहसील के गांव गिरजसर निवासी मोतीराम नाई और उसका बेटा द्वांराम नाई श्रीद्वारगढ़ की ओर आ रहे थे। रात करीब 9.30 बजे हाइवे पर हेमावर फांटे के पास दोनों बाइक में की आमने सामने की टक्कर हो गई। दोनों बाइक पर चार लोग सवार थे। चारों गंभीर रूप से घायल हो गए। रास्ते से गुजर रहे लोगों ने इन्हें अस्पताल पहुंचाया। एम्बुलेंस ने घायलों को श्रीद्वारगढ़ चिकित्सालय पहुंचाया। यहाँ पहुंचने पर रात करीब 10 बजे नारायण सिंह को डॉक्टरों ने

पिता की मौत, बेटे की हालत गंभीर, एक ही गांव के दो लोगों ने दम तोड़ा

मृत घोषित कर दिया।

बाकी तीनों घायलों को बीकानेर ट्रोमा सेंटर के लिए रेफर कर दिया गया। बीकानेर ट्रोमा सेंटर पहुंचने से पहले रात करीब 12 बजे मोतीराम नाई ने भी दम तोड़ दिया। वहीं, ट्रोमा सेंटर में तख्तसिंह की हालत गंभीर हो गई। उसे जयपुर रेफर किया गया। परिजन उसे लेकर जयपुर रवाना हो गए थे। रास्ते में श्रीद्वारगढ़ पहुंचते पहुंचते तख्तसिंह ने करीब 1 बजे दम तोड़ दिया।

घटना के चौथे घायल द्वांराम की स्थिति भी गंभीर है। वो ट्रोमा सेंटर के रेड एरिया में भर्ती है। लखासर के दो युवकों की मौत के बाद गांव में शोक की लहर छा गई है। सरपंच प्रतिनिधि गोवर्द्धन खिलेरी सहित गांव के लोग श्रीद्वारगढ़ हॉस्पिटल पहुंचे हैं। दोनों शवों का पोस्टमार्टम करवाया जा रहा है।

आबकारी टीम पर हमला, सात घायल

मालपुरा, (निसं)। टोडारायसिंह थाना क्षेत्र के सनोदिया गांव में आबकारी विभाग की टीम द्वारा एक मकान में अवैध शराब के स्टॉक पर की गई कार्यवाही के दौरान हुए हमले में आबकारी अधिकारी सहित 7 जवान घायल हो गये। तीन घायलों को चिन्ताजनक हालत में जयपुर रेफर किया गया। हमले की सूचना मिलने पर डीवाईएसपी सुशील मान टोडारायसिंह अस्पताल पहुंचे। घायल आबकारी सहायक अधिकारी कैलाश प्रजापति, आबकारी थाना सीआई निर्मला चौधरी सहित घायल जवानों की कुशलक्षेम पृच्छी।

टीम द्वारा एक मकान में अवैध शराब के स्टॉक पर की कार्यवाही गई थी

आबकारी सीआई निर्मला चौधरी ने बताया कि सनोदिया गांव में एक घर में बड़ी मात्रा में अवैध शराब का स्टॉक होने की मुखबरी से मिली सूचना पर टीम के साथ दौड़कर कार्यवाही की गई। इसी दौरान मौजूद लोगों ने टीम पर पत्थर व लाठी चार्ज से हमला कर दिया। तीन घायलों को जयपुर रेफर किया।

एस.बी.सी. डिपो मैनेजर सात हजार रिश्त लेते गिरफ्तार

बिल काटने व चालान सेव करने के लिए मांगी थी मंथली, गिरफ्तार आरोपी से पूछताछ जारी

अजमेर, (कासं)। राजस्थान स्टेट बेबरेजेज कारपोरेशन (एस.बी.सी.) लिमिटेड के डिपो मैनेजर को सात हजार रुपए की रिश्त लेते मंगलवार को एसीबी ने गिरफ्तार कर लिया। रिश्तखोर मैनेजर शिकायतकर्ता से आर्बिट शराब की दुकान के माल का बिल काटने और चालान सेव करने की एवज में तीन हजार रुपए मंथली मांग कर रहा था।

अजमेर एसीबी के अतिरिक्त पुलिस अधीक्षक अतुल साहू ने बताया कि एसीबी टीम ने कार्यवाही करते हुए सात हजार की रिश्त लेते राजस्थान स्टेट बेबरेजेज कारपोरेशन लिमिटेड के डिपो मैनेजर को गिरफ्तार किया है। शिकायतकर्ता द्वारा एसीबी को शिकायत दी गई कि आबकारी विभाग द्वारा आर्बिट शराब की दुकान के माल का बिल काटने एवं चालान सेव करने की एवज में पिछले 3 महीने के प्रति माह 3 हजार रुपए बंदी के रूप में राजस्थान स्टेट बेबरेजेज कारपोरेशन के डिपो मैनेजर को रिश्त मांग कर परेशान किया जा रहा है। शिकायतकर्ता से मिली शिकायत



रिश्तखोर डिपो मैनेजर खत्री

का सत्यापन किया जाकर मंगलवार को पुलिस निरीक्षक नरेश चौहान द्वारा परिवारी से 7 हजार की रिश्त लेते डिपो मैनेजर दीपक खत्री को गिरफ्तार किया गया। आरोपी डिपो मैनेजर द्वारा शिकायत के सत्यापन के दौरान परिवारी से 2 हजार रुपए की रिश्त राशि के रूप में पहले ही वसूल ली थी। एसीबी गिरफ्तार किए गए डिपो मैनेजर से मामले में पूछताछ कर रही है। एडिशनल एसपी अतुल साहू ने बताया कि एसीबी के द्वारा आरोपी डिपो मैनेजर के आवास से हजारों रुपये ठिकानों पर भी तलाशी जारी है।

पचास हजार रूपये की रिश्त लेते कनिष्ठ सहायक गिरफ्तार

उदयपुर, (कासं)। भ्रष्टाचार निरोधक ब्यूरो चित्तौड़गढ़ इकाई ने प्रतापगढ़ कार्यालय उप पंजीयक सहकारी समितियों के कनिष्ठ सहायक को पचास हजार रूपये रिश्त लेने के मामले में रंगे हाथों गिरफ्तार किया। आरोपी पूर्व में भी रिश्त लेने के मामले में न्यायालय द्वारा दण्डित हो चुका है।

भ्रष्टाचार निरोधक ब्यूरो के अतिरिक्त महानिदेशक हेमन्त पिप्रदर्शी ने बताया कि एसीबी की चित्तौड़ गढ़ इकाई परिवारी द्वारा शिकायत दी गई कि सहकारी समितियों की नवीन कार्यकारिणी के गठन के पश्चात सर्टिफाइड प्रतिलिपि देने की पत्रावली को क्लैरिफ करके की एवज में भागीरथ गोदारा कनिष्ठ सहायक कार्यालय उप पंजीयक सहकारी समितियां प्रतापगढ़ द्वारा 50 हजार रूपये रिश्त राशि की मांग कर परेशान किया जा रहा है। इस पर एसीबी ब्यूरो उदयपुर के उप महानिरीक्षक राजेन्द्र प्रसाद गोयल के सुपरवीजन में एसीबी की चित्तौड़गढ़ इकाई को अतिरिक्त पुलिस अधीक्षक कैलाश सानू के निर्देशन में शिकायत का सत्यापन किया गया। इस पर ब्यूरो की टीम ने मंगलवार को प्रतापगढ़ में ट्रेप

आरोपी पहले भी रिश्त मामले में पकड़ा जा चुका है व दंडित हो चुका है  
प्रतापगढ़ कार्यालय उप पंजीयक सहकारी समितियों के कनिष्ठ सहायक को पकड़ा

कार्यवाही करते हुए भागीरथ गोदारा पुत्र धनाराम निवासी धनकोली नागौर हॉल कनिष्ठ सहायक कार्यालय उप पंजीयक सहकारी समितियां प्रतापगढ़ को परिवारी से 50 हजार रूपये रिश्त लेते रंगे हाथों गिरफ्तार किया। उल्लेखनीय है कि आरोपी कनिष्ठ सहायक पूर्व में वर्ष 2002 में नागौर एसीबी द्वारा 2300 रूपये रिश्त लेते हुए गिरफ्तार किया गया था। उक्त प्रकरण में न्यायालय द्वारा आरोपी को दो वर्ष कारावास की सजा सुनाई थी। उक्त मामले में सेवा से बर्खास्त होने के पश्चात न्यायालय के आदेश पर वापस आया था। ब्यूरो टीम द्वारा आरोपी के मकान पर तलाशी की जा कर उससे पूछताछ की जा रही है।

सामोद के पास कालबेलिया कच्ची बस्ती में लगी आग

चौमू/कालाडेर, (निसं)। चौमू उपखण्ड के गांव सामोद के पास बंदील स्थित कालबेलिया कच्ची बस्ती में अज्ञात कारणों से मंगलवार को भीषण आग लग गई। आग लगने से कालबेलिया कच्ची बस्ती के लगभग पांच कच्चे छपर जल कर राख हो गए। आग लगने से कच्चे छपरों में रखा खाद्य सामान, कपड़े व धरेलू सामान जलकर राख हो गया। स्थानीय लोगों ने आग बुझाने का प्रयास किया लेकिन आग ज्यादा फेलते देख स्थानीय लोगों ने अग्निरामन अधिकारी को सूचना दी। अग्निरामन अधिकारी अर्जुन लाल



सामोद के पास बंदील स्थित कालबेलिया कच्ची बस्ती में आग लग गई।

गुर्जर ने दो दमकलओं को मौके के लिए रवाना किया। मौके पर पहुंची दमकल ने कड़ी मशकत के बाद आग पर काबू पाया। लेकिन कच्चे छपरों में रखा

सामान सब कुछ जल कर राख हो गया। घटनास्थल पर सामोद पुलिस भी पहुंची। इस दौरान मौके पर लोगों को भारी भीड़ जमा हो गई गनीमत रही कि समय रहते

कच्चे घरों से गैस सिलेण्डर को निकाल लिया। यदि सिलेण्डर अन्दर ही फट जाता तो बड़ा हादसा हो सकता था। वहीं आग लगने की घटना की सूचना पाकर विधायक रामलाल शर्मा परिवार से मिलने मोके पर पहुंचे। विधायक रामलाल शर्मा ने अग्नि पीडित परिवार के सदस्यों सुभाष मान, हीरालाल, मुकेश नाथ, महेन्द्र नाथ, कमाल नाथ को ढाढस बंधावते हुए हर संभव मदद का आश्वासन दिया। विधायक रामलाल शर्मा ने मौके पर से ही उच्च अधिकारियों से बात कर सत घटना की जानकारी देते हुए तत्काल मदद करने की बात कही।

छात्रा से अध्यापक ने की अश्लील हरकतें

जोधपुर, (कासं)। शहर के भगत की कोठी स्थित एक निजी स्कूल में चल रही पांचवीं बोर्ड परीक्षा में छात्रा से सरकारी स्कूल अध्यापक ने अश्लील हरकतें की। बच्ची खुद एक निजी स्कूल में पढ़ती है। घटना सोमवार की सुबह हुई थी। बाद परीक्षा छुट्टी के बच्चों स्कूल पहुंची और अपने टीचर्स को यह जानकारी दी। फिर अभिभावकों को इसकी जानकारी दी गई। अब बच्चों के पिता की तरफ से सरकारी स्कूल अध्यापक के खिलाफ पांचवें में केस दर्ज करवाया गया है। पुलिस निरीक्षक सुनील चारण ने बताया कि सोमवार को पांचवीं बोर्ड की परीक्षा की चल रही थी। एक निजी स्कूल में प्राइवेट स्कूल की बच्चों परीक्षा दे रही थी। सुबह की परी में बच्चों कमरों में परीक्षा दे रही थी व एक सरकारी स्कूल अध्यापक की ड्यूटी वहां पर थी। इस सरकारी स्कूल अध्यापक ने बच्चों से अश्लील हरकतें की। बच्चों इससे सहम सी गई।

फर्जी मृत्यु प्रमाण पत्र बनाने के मामले में पांच गिरफ्तार

झौलपुर, (निसं)। झौलपुर जिले की नादनपुर थाना पुलिस ने ऑपरेशन सुदर्शन चक्र के तहत कार्रवाई करते हुए धोखाधड़ी के मामले में करीब 3 साल से फरार चल रहे 5 आरोपियों को गिरफ्तार किया है। थाना प्रभारी रामभवतार बैरवा ने बताया कि बरई पुर सरमथुरा निवासी पुत्र शिवदयाल कुशवाह, शही सरमथुरा निवासी दयाराम पुत्र रामनारायण मीना, लीलोटी नादनपुर निवासी रिकू पुत्र बुददु मीना, खैमी निवासी भूरी सिंह पुत्र भवताराम मीना और नैदापुरा निवासी राजबहादुर उर्फ पप्पू पुत्र सोनपाल मीना को गिरफ्तार किया है। इन्होंने ग्राम पंचायत ताजपुरा के ग्राम विकास

अधिकारी (वी.डी.ओ.) को पोर्टल आईडी व पासवर्ड हक कर फर्जी मृत्यु प्रमाण पत्र बनाए थे। थाना प्रभारी ने बताया कि वर्ष 2020 में ताजपुरा ग्राम पंचायत के विकास अधिकारी सत्यवीर सिंह ने कुछ लोगों के खिलाफ मामला दर्ज कराया था। जिसमें उसने बताया था कि किसी ने उसकी पंचायत के पोर्टल आईडी व पासवर्ड हक कर लिए गए हैं। हक होने के बाद उस आईडी से 25 फर्जी मृत्यु प्रमाण पत्र बनाए गए हैं। आईडी से जो 25 फर्जी मृत्यु प्रमाण पत्र बनाए गए हैं वो ताजपुरा ग्राम पंचायत के रहने वाले नहीं थे। तभी से पुलिस मामले में सक्रियता से कार्य कर रही थी।

ए.टी.एम. लूटने के प्रयास मामले में दो गिरफ्तार

सूरजगढ़, (निसं)। चिड़ावा बाईपास पर एसबीआई के एटीएम को लूटने की नाकाम कोशिश करने के मामले में पुलिस ने सफलता प्राप्त कर ली है। पुलिस ने इस मामले में शामिल हिसार हरियाणा के दो युवकों को गिरफ्तार कर लिया है।

एसएचओ रविंद्र कुमार ने बताया कि एसबीआई बैंक के एटीएम के रख रखाव करने वाली हिताची पेमेंट सर्विसेज प्रांलि कंपनी के प्रतिनिधि अभिषेक सेवदा ने थाने में मामला दर्ज कराया था कि अज्ञात लोगों ने सात अप्रैल की रात को सूरजगढ़ थाना इलाके के चिड़ावा बाईपास पर एसबीआई की एटीएम को तोड़कर उसमें से रूपए निकालने की कोशिश की। इस एटीएम में करीब 35 लाख 47 हजार रूपए थे। पुलिस ने मामला दर्ज कर जांच शुरू की। जिसके बाद पुलिस आरोपियों से जुड़े इनपुट को जुटाते जुटाते हरियाणा के हिसार पहुंची। जहां से दो युवकों हिसार के स्थित लाइव थाना क्षेत्र के 27 वर्षीय मोहन उर्फ मोनु पुत्र जयप्रकाश ब्राह्मण तथा इसी थाना इलाके के लाजपत नगर निवासी 24 वर्षीय तनीष ललित पुत्र धर्मपाल पंजाबी को राउंडअप किया और उनसे पूछताछ की। जिसमें उन्होंने इस वारदात में शामिल होना कबूला है। एसएचओ रविंद्र कुमार ने बताया कि इस वारदात

में मोहन उर्फ मोनु तथा तनीष ललित के साथ दो और शांतिर बदमाश थे जो फरार चल रहे हैं। वारदात में एक कार को काम लिया गया था जो मनीष उर्फ मोनु तथा तनीष ललित अपने दोस्त से किराए पर बोलकर लेकर आए थे। इसी कार का पीछा करते करते पुलिस आरोपियों तक पहुंची।

एसएचओ रविंद्र कुमार ने बताया कि इस मामले की जांच में सामने आया कि बदमाशों ने एटीएम को तोड़ने से पहले काफी देर तक एक-डेढ़ किलोमीटर में इलाके की रैकी की। बार-बार चक्कर लगाती कार जब पुलिस को सीसीटीवी कैमरों में दिखी तो पुलिस को इसी कार पर शक हुआ और पुलिस ने कड़ी से कड़ी मिलाते हुए आरोपियों को दबोच लिया। वहीं प्रारंभिक पूछताछ में यह भी सामने आया है कि बदमाशों ने लगभग 90 प्रतिशत तक एटीएम को क्षतिग्रस्त कर लिया था। लेकिन इस दौरान पुलिस की गाड़ी की लाइट देखकर बदमाश हड़बड़ा गए और मौके से भाग छूटे। वारदात के बाद भी बदमाश अपने घर जाने की बजाय छुपते रहे। लेकिन पुलिस ने वारदात में शामिल दो आरोपियों को दबोच लिया है। वहीं दो अन्य आरोपियों को नामजद कर लिया है। वहीं पुलिस आरोपियों से वारदात में काम ली गई कार को भी बरामद की कोशिश कर रही है।

तीन बच्चों के साथ मां कुएं में डूबी

उदयपुर, (कासं)।मवेशियों को लेकर जा रही महिला कुएं में गिरने पर उसके साथ दो पुत्र एवं पुत्री ने भी कुएं में छलंग लगा दी। जिससे चारों की पानी में डूबने से मौत हो गई। सूचना मिलने पर पुलिस ने मां बेटे व बेटी को बाहर निकाल पोस्टमार्टम करवा शव परिजनों को सौंपा।

प्रकरण के अनुसार पीडित दीताराम पुत्र कमजी गमेती ने निवासी गोडवान फला बछार थाना नाई ने पुलिस थाने में रिपोर्ट दी कि मंगलवार सुबह मेरी पत्नी नवली बाई, मेरे दोनों पुत्र अजय व मयंक तथा पुत्री चंचल कुमारी के साथ घर से सवेरे खेत पर मवेशियों के लिए घास लेने गई थी। बीच रास्ते में जनजाति छात्रावास के पास स्थित सरकारीकुएं के पास से गुजरते हुए पान फिसलने से मेरी पत्नी कुएं में गिर गई। इसको देख तीनों बच्चे मां में चिल्लाते हुए कुएं में गिर गए। इसको देख हो हल्ला सुन कर ग्रामीणों की भीड़ इकट्ठा हो गई।

इस पर मैं भी मौके पर पहुंचा। जहां से पत्नी व बच्चों को बाहर निकाल उदयपुर एम्बी चिकित्सालय पहुंचाया। जहां चिकित्सकों ने सभीको मृत घोषित कर दिया। इस पर थानाधिकारी श्यामसिंह रत्न मय टीम ने मृतका के पीपर डोडावली से परिजनों को बुलवा कर उनकी मौजूदगी में पोस्टमार्टम करवा शव परिजनों को सौंप कर मामला दर्ज कर जांच शुरू की।

नरैना पालिका पर भ्रष्टाचार का आरोप लगाते हुए पार्षद व आमजन धरने पर बैठे

पार्षदों ने पालिका पर इंदिरा गांधी शहरी रोजगार गारंटी योजना में अपने चहेतों को घर बैठे ही लाभ पहुंचाने का आरोप लगाया

नरैना, (निसं)। नगर पालिका में भ्रष्टाचार और अनियमितताओं को लेकर मंगलवार को वार्ड पार्षद विजय माचीवाल, रामप्रसाद शर्मा, गिरिराज नावरिया, कैलाश चंद शर्मा सहित भाजपा मंडल अध्यक्ष नटवर पारीक, पंडित रामप्रकाश शर्मा, लादुराम साहू, राजू गुर्जर, गणपत, मोइनुद्दीन सहित काफी तादात में महिला-पुरुष 31 सूत्री मांगों को लेकर नगर पालिका कार्यालय के बाहर धरने पर बैठे और दोषियों के खिलाफ सख्त कार्रवाई करने की मांग की।

पार्षदों ने नरैना नगर पालिका पर इंदिरा गांधी शहरी रोजगार गारंटी योजना में अपने चहेतों को घर बैठे ही लाभ पहुंचाने का आरोप लगाया। वही नगर पालिका चेयरमैन और अधिशासी अधिकारी के द्वारा पार्षदों का फोन नहीं उठाने के भी आरोप लगाए हैं। पार्षदों ने बताया कि नगर पालिका में हो रही अनियमितता और भ्रष्टाचार की शिकायत से जिला कलेक्टर, स्वायत्त शासन विभाग और उपखंड अधिकारी

दोषियों के खिलाफ सख्त कार्रवाई करने की मांग की

को भी अवगत करा चुके हैं बावजूद मामले की जांच नहीं कराई गई। ऐसे में आक्रोशित पार्षद और कस्बेवासी नगरपालिका के बाहर भ्रष्टाचार की जांच कराने सहित 31 सूत्री मांगों को लेकर धरने पर बैठे। इस दौरान नगरपालिका चेयरमैन धनलाल जाट, कनिष्ठ अभियंता दिनेश मीणा आदि ने धरने पर बैठे वार्ड पार्षद और ग्रामीणों से सम्झाशा की परंतु वार्ड पार्षद व कस्बेवासी उच्च अधिकारियों से मिलकर वार्ता करने के व दोषियों के खिलाफ कार्रवाई की मांग पर अड़े रहे। इसी के साथ पार्षदों ने अधिशासी अधिकारी के नाम कनिष्ठ अभियंता को क्रमिक पर बैठने बावत ज्ञापन सौंपा।



धरने पर बैठे हुए पार्षद व कस्बेवासी।